

ఇండియా, జూన్ 2024



బేసిక్ ఇన్కమ్ అండ్ కేర్ ఫర్ ట్రాన్స్జెండర్ పర్సన్స్



Anveshi
RESEARCH CENTRE FOR WOMEN'S STUDIES



BIEN
Basic Income
Earth Network
ASIA PACIFIC HUB

విషయ సూచిక

ఈ ప్రాజెక్ట్ గురించి

1

ట్రాన్స్ జెండర్
కమ్యూనిటీ ఎందుకు?

2

యూనివర్సల్ బేసిక్
ఇన్ కమ్ అంటే ఏమిటి?
ఈ ప్రాజెక్ట్ లో ఎందుకు?

3

ట్రాన్స్ జెండర్ వ్యక్తుల కొరకు
భారతదేశంలో ఉన్న ప్రభుత్వ
పథకాలు, విధానాలు

4

కేర్ వర్క్ షాప్ ల గురించి

5

ఈ ప్రాజెక్టులో మనం ఏం
నేర్చుకున్నాం?

6

విధానపరమైన చిక్కులు
ఏమిటి?

7

ఇక్కడి నుంచి మనం ఎక్కడికి
వెళ్లాలనుకుంటున్నాం?

8

టీం వివరాలు

9



ఈ ప్రాజెక్ట్ గురించి

అన్వేషి రీసెర్చ్ సెంటర్ ఫర్ ఉమెన్స్ స్టడీస్, ఇండియా నెట్వర్క్ ఫర్ బేసిక్ ఇన్క్యూమ్ (INBI ఫౌండేషన్) సంయుక్తంగా 2023 జనవరిలో హైదరాబాద్లోని ట్రాన్స్జెండర్ కమ్యూనిటీతో కలిసి 'బేసిక్ ఇన్క్యూమ్ అండ్ కేర్ ఫర్ ట్రాన్స్జెండర్ పర్సన్స్' ప్రాజెక్టును ప్రారంభించాయి. సామాజిక విధానపరంగా ట్రాన్స్ జెండర్ కమ్యూనిటీకి బేషరతుగా ప్రాథమిక ఆదాయాన్ని అందించడం ఈ పైలట్ ప్రాజెక్ట్ లక్ష్యం.

10 మంది ట్రాన్స్జెండర్ వ్యక్తులకు 12 నెలల పాటు నెలకు రూ.7000 యూనివర్సల్ బేసిక్ ఇన్క్యూమ్ (యూబీఐ) అందించటం జరిగింది. అదనంగా, కేర్ వర్క్ షాప్ లు కూడా నిర్వహించాము. ఇందులో పాల్గొనేవారి మధ్య సంఘీభావం, సంరక్షణ ప్రదేశాలను సృష్టించడం లక్ష్యంగా పెట్టుకున్నాము. ఈ వర్క్ షాప్ కార్యక్రమాన్ని క్యాష్ ప్లస్ కేర్ అంశంగా భావించినప్పటికీ, దీనిలో పాల్గొనటానికి యూబీఐ నగదు చెల్లింపును షరతుగా పెట్టలేదు. ప్రాజెక్టు జరిగిన సంవత్సర కాలంలో ఆరు సమగ్ర సంరక్షణ వర్క్ షాప్ లను ప్రాజెక్ట్ బృందం నిర్వహించింది. ఐదు వర్క్ షాప్లు ఒక ప్రదేశంలో కలయికగా జరిగితే మరొకటి ఆన్లైన్ లో నిర్వహించాము. అమెరికన్ జ్యూయిష్ వరల్డ్ సర్వీస్ (ఏజేడబ్ల్యూఎస్) ఆర్థిక సహకారంతో ఈ ప్రాజెక్టును అమలు చేశాము. అంతర్జాతీయ స్థాయిలో బేసిక్ ఇన్ కమ్ ఎర్ట్ నెట్ వర్క్ వారి ఆసియా పసిఫిక్ హబ్ పరిశోధన న్యాయవాద రంగాలలో వుండే అంశాలను వెలికితీయడానికి ఈ ప్రాజెక్టుతో కలిసి పనిచేసింది.

ఈ ప్రాజెక్టు గురించి ప్రకటన హైదరాబాద్ నగరంలోని సోషల్ మీడియా చానెళ్ల ద్వారా జరిగింది. ట్రాన్స్ జెండర్ పర్సన్ గా తమను తాము గుర్తించుకునేవారు (సెల్ఫ్ సెలక్షన్) ఈ ప్రాజెక్టుకు దరఖాస్తు చేసుకోవడానికి ప్రామాణికంగా అనుకున్నాము. ఈ బృందానికి అరవై దరఖాస్తులు రాగా, నిధులు కేవలం పది మందికి మాత్రమే వున్నాయి. హైదరాబాద్ లోని ట్రాన్స్ జెండర్ కమ్యూనిటీకి చెందిన కొందరు సీనియర్ సభ్యుల సమక్షంలో జూమ్ సమావేశంలో పబ్లిక్ లాటరీ ద్వారా పాల్గొనేవారి ఎంపిక జరిగింది. దీనివలన ఎంపిక ఏకపక్షంగా లేదా ముందస్తు గా నిర్ణయించకుండా నివారించగలిగాము.



ట్రాన్స్జెండర్ వ్యక్తుల విషయంలో ప్రభుత్వాలు కూడా అవలంబించాల్సిన సూత్రం 'స్వీయ ఎంపిక' అని మేము నమ్ముతున్నాము. ఎందుకంటే ఏదైనా సంక్షేమ విధానాన్ని రూపొందించడానికి, వాటిని అమలు చేయడానికి ఇది అత్యంత గౌరవప్రదమైన మార్గం.

ఒక కేరింగ్ సొసైటీ వైపు దృష్టి సారించేలా ఈ ప్రాజెక్ట్ వుంది. దీనిలో యుబిఐ కీలక పాత్ర పోషిస్తుంది. మనమందరం మన జీవనవలయాలలో మౌలికంగా పరస్పర ఆధారితంగా వుంటాము. ప్రతి వ్యక్తి తన జీవితకాలంలో తనతో పాటు ఇతర జీవులకూ, మన భూమికి సంరక్షణను ఇవ్వటమే కాదు, పుచ్చుకుంటారు కూడా. అందుకే, మన సమాజాన్ని నిర్దేశించే నియమాలు, సంస్థలు - కేర్, విశ్వాసం, పరస్పర సహకారం, సంఘీభావాల వంటి ప్రధాన విలువల చుట్టూ కేంద్రీకృతమై ఉండాలి.

బాధ్యత, శ్రద్ధ కలిగిన సమాజంలో యుబిఐ ఒక కీలక భాగం. సార్వత్రిక నగదు బదిలీగా యుబిఐ, ప్రతి వ్యక్తికి అవసరాలు వుంటాయని, అవి వైవిధ్యమైనవని, వాటిని అర్థవంతంగా తీర్చాల్సిన అవసరం ఉందని బేషరతుగా గుర్తిస్తుంది. నగదు మారకం ద్వారా ప్రతి వ్యక్తికి వారి అవసరాలను తీర్చే సామర్థ్యాన్ని, గౌరవాన్ని వారికి అత్యంత అనువైన రీతిలో అందించగలుగుతుంది.

ఈ ప్రాజెక్టులో, మేము యుబిఐని సంఘీభావం, కేర్ తో కలపాలని లక్ష్యంగా పెట్టుకున్నాము. ఈ భాగస్వామ్య 'వర్క్ షాప్ లు' విలువలు, నైపుణ్యాలను అందించేవిగా వుండాలని మేము అనుకున్నాము. ఇక్కడ పాల్గొనేవారు సురక్షితంగా భావించాలి. అనుసంధానం అవ్వాలి. ఒకరికొకరు మద్దతును అందించుకోవాలి. ఇంకా విస్తృతంగా వారి సమూహాలకు ఉపయుక్తమైన అన్నిరకాల వనరులను అందుకోవటానికి నైపుణ్యాలను సాధించుకోవాలి.



మా అమ్మ నా దగ్గరి బంధువు పెళ్లికి తన బంగారు చెవిపోగులు బహుమతిగా ఇచ్చింది. ఆ తరువాత ఆమె మళ్ళీ బంగారపు పోగులను పెట్టుకోలేదు. నేను, UBI డబ్బుని దాచుకుని, ఆమెకు కొత్త చెవిపోగులు కొనిపెట్టాను. ఇలా చేయడం నాకు చాలా సంతోషంగా అనిపించింది. అమ్మ నాన్న కూడా నేను చేసిన దానికి చాలా సంతోషించారు.'


'కేర్ వర్క్ షాప్ లో మెడిటేషన్ చేయడం వల్ల కలిగే ప్రయోజనాల గురించి తెలుసుకున్నాను. దీనివలన స్వీయ పరిశీలనకు అవకాశం వచ్చింది. కేర్ వర్క్ షాప్స్ వలన, మేమందరం కొద్ది సమయంలోనే మేము ఒకరికి ఒకరం దగ్గరయ్యి, ఒక కుటుంబం గా మారిపోయాము.'

- ప్రాజెక్టు గురించి X మాటల్లో

ట్రాన్స్ జెండర్ కమ్యూనిటీ ఎందుకు?



ప్రజలను స్త్రీలు, పురుషులుగా విభజించే హెటెరోనోర్మేటివ్ సమాజం నుండి ట్రాన్స్ జెండర్ వ్యక్తులు తీవ్రమైన అణచివేతను ఎదుర్కొంటున్నారు. సమాజంలో చాలామందికి లింగ-వైవిధ్య అవకాశాల గురించి తెలియదు. అందువల్ల ట్రాన్స్జెండర్ వ్యక్తిని ఒక దారితప్పిన వ్యక్తిగా చూస్తారు. ఇది వారిపై జరిగే క్రూరత్వానికి పునాది అవుతుంది. ఒక ట్రాన్స్ జెండర్ వ్యక్తిని మూస పద్ధతుల్లో హేళన చేస్తూ అవమానించడం, బహిష్కరించడం వంటివి చేస్తారు. దీనివల్ల ట్రాన్స్ వ్యక్తులు సమాజ అంచులకు నెట్టబడతారు. అలాంటి క్రూరమైన ప్రదేశంలోనే ఒక ట్రాన్స్జెండర్ జీవించాలి, బతకాలి. ఒక ట్రాన్స్ జెండర్ తన అస్తిత్వాన్ని చాటుకోవడానికి, ఈ సమాజంలో తనకంటూ ఒక స్థానాన్ని ఏర్పరుచుకోవడానికి చాలా పెద్ద మొత్తంలో నైతిక, భౌతిక వనరులు చాలా అవసరం.



ట్రాన్స్జెండర్, సెక్సిజం, కులతత్వం, ఆర్థిక బహిష్కరణ మొదలైన రూపాల్లో వివిధ సామాజిక, వ్యక్తిగత ప్రదేశాలలో ఈ అణచివేత వివిధ స్థాయిలలో జరుగుతుంది. దీని ఫలితంగా సురక్షితమైన గృహనిర్మాణం, కార్మికుల గౌరవం, సమాచార వనరులు, తనను తాను వ్యక్తీకరించుకోవడం వంటి వాటికి దూరమవుతారు. దీనివలన ట్రాన్స్జెండర్ వ్యక్తుల మానసిక, శారీరక శ్రేయస్సులు దెబ్బతింటాయి. ఫలితంగా, వారి బాల్యం, విద్య, ఉద్యోగం, గృహనిర్మాణం, కమ్యూనిటీ, సామాజిక జీవితం మొదలైన వాటికి సంబంధించి, వివిధ దశలలో ఈ సమూహానికి లభించే అవకాశాలు చాలా తక్కువగా ఉంటాయి. బానిస జీవితంతో సమానమైన ఈ క్రూరమైన ధోరణి ద్వారా, స్వేచ్ఛను హరించడమే మన సమాజంలో ట్రాన్స్ జెండర్ వ్యక్తులు ఎదుర్కొంటున్న అసలైన సమస్య.

ఇటీవలి సంవత్సరాలలో, ట్రాన్స్జెండర్ కమ్యూనిటీని ఉద్దేశించి ప్రభుత్వం, పౌర సమాజం ద్వారా చట్టపరమైన గుర్తింపు, ఆరోగ్య సంరక్షణ సేవలు, సంక్షేమ పథకాలు వంటి అనేక కార్యక్రమాలను చేపట్టటం మనం చూశాము. ఈ అంశాలు స్వాగతించదగినవి. అవి ట్రాన్స్జెండర్ ప్రజల భౌతిక పరిస్థితులను మార్చగలుగుతాయి. అయితే, ఈ ప్రయత్నాలు సమాజంలో ట్రాన్స్ జెండర్ వ్యక్తులు పైన పేర్కొన్నట్టుగా ఎదుర్కొంటున్న అణచివేతలోని నిర్దిష్టతను పరిగణనలోకి తీసుకోవు. సంరక్షణ సూత్రాలను పెంపొందించడం అనేది వారి విధానంలో లోపించిందని మేము భావిస్తున్నాము. కేర్ ద్వారా మాత్రమే మనం సంఘీభావం, శ్రేయస్సును పునర్నిర్మించగలం. అలాగే, సురక్షితమైన ప్రదేశాలను ఏర్పాటు చేయగలుగుతాము.

యూనివర్సల్ బేసిక్ ఇన్ కమ్ అంటే ఏమిటి? ఈ ప్రాజెక్ట్ లో ఎందుకు?




యూనివర్సల్ బేసిక్ ఇన్కమ్

బేసిక్ ఇన్కమ్ అనేది ప్రతి వ్యక్తి(పిల్లలతో సహా) వ్యక్తిగతంగా, బేషరతుగా ఏ నిర్దిష్ట రాజకీయ సంఘంలోనైనా ప్రతి నెలా చెల్లించే నగదు. ఇది ఒక సాధారణ ఆలోచనే కానీ వాస్తవానికి ఒక విప్లవాత్మకమైన కొత్త నమూనా. దీనిలో ఐదు ప్రధాన అంశాలు వుంటాయి. అవి సంప్రదాయ సంక్షేమ పద్ధతుల నుండి దీనిని వేరు చేస్తాయి. అవి:

- నగదు బదిలీ
- ప్రతీ వ్యక్తికి చెల్లించబడుతుంది.
- నెలవారీ
- సార్వత్రికంగా
- బేషరతుగా

మొదటి నాలుగు అంశాలు సర్వసాధారణమైనప్పటికీ, ప్రాథమిక ఆదాయ నమూనాలో అత్యంత కీలకమైన అంశం 'బేషరతు'. ప్రాథమిక ఆదాయం అనేది ఒక హక్కు. ప్రాథమిక ఆదాయాన్ని పొందడానికి ఒక వ్యక్తి అర్హులు లేదా అర్హత కలిగి ఉన్నారని రుజువు ఇవ్వవలసిన అవసరం లేదు; దానిని అందుకోవడానికి, కొనసాగించడానికి నిర్దిష్ట ఫలితాలను ప్రదర్శించమని ఎవరినీ అడగరు. ఇది మనం పీల్చే గాలి, మనం పొందే వర్షం వలె బేషరతుగా, సార్వత్రికంగా ఉంటుంది.



'దీని సార్వజనీన స్వభావం, సంఘీభావ ఆధారిత నైతికతపై ఆధారపడి ఉంటుంది, ఇది సామాజిక ఐక్యతను మరింత పెంచుతుంది. అందరిలో, అందరి మధ్య 'సంరక్షణ' స్ఫూర్తిని సంఘటితం చేస్తుంది. బేషరతు బదిలీగా ఇది ప్రతి వ్యక్తి జీవితాన్ని, అవసరాలు, ఆకాంక్షల వైవిధ్యాన్ని గౌరవిస్తుంది. ప్రజలు తమ జీవితాలను సంకుచితంగా, ముందస్తుగా నిర్వచించబడిన నిర్వచనాలలో అమర్చుకోవాల్సిన అవసరం లేదు. లేదా అపఖ్యాతి పాలైన, పట్టించుకోని బ్యూరోక్రసీలతో వ్యవహరించాల్సిన అవసరం లేదు'.

(బర్బర్ 2022:25)

సంవిధానశీలమైన సమాజం అనేది ఒక నమ్మకంతో పనిచేస్తుంది. అందులోని సభ్యులందరికీ భద్రతను సృష్టిస్తుంది. యుబిఐ ప్రతి వ్యక్తికి వారి గుర్తింపు, వారి అవసరాలు వారికి ముఖ్యమైనవి అనే వాస్తవాన్ని గుర్తిస్తుంది. దోపిడీ సంబంధాలకు 'కాదు' చెప్పే శక్తిని, తాము కోరుకునే జీవన విధానము మరియు జీవితాశయాలను నెరవేర్చుకునే అవకాశాలకు అవును అని చెప్పే శక్తిని ఇస్తుంది. యూనివర్సల్ బేసిక్ ఇన్కమ్ నిర్ణీత సమయం కేవలం నగదు బదిలీగా మాత్రమే కాకుండా, అటువంటి సురక్షితమైన వాతావరణాన్ని, సంరక్షణ కల్పించే సంవిధానశీలమైన సమాజానికి పునాది వేసే నమ్మకమైన బదిలీగా కూడా పనిచేస్తుంది.


యూనివర్సల్ బేసిక్ ఇన్ కమ్ అంటే ఏమిటి? ఈ ప్రాజెక్ట్ లో ఎందుకు?

మానవులందరూ ఏదో ఒక రూపంలో ఇతరుల సంరక్షణపై ఆధారపడి ఉంటారనే నమ్మకం అన్వేషి - INBI ప్రాజెక్టుకు మూలం. అందువల్ల, దీని రూపకల్పన, అమలు వంటి అన్ని అంశాలలో మార్గదర్శక విలువగా 'సంరక్షణ, సంవిధానం' కు ప్రాధాన్యత ఇవ్వటం జరిగింది. లింగ భేదం విశ్వసించిన దానికి ఏదైనా "వైరుధ్యం" గా కనిపిస్తే అది శిక్షార్థం గానో లేదా తటస్థంగానో లేదా హింసకు అర్హమైనదిగా చూడబడుతుంది. ట్రాన్స్జెండర్ కమ్యూనిటీకి భద్రత, సంవిధానమైన వాతావరణాన్ని నిరాకరిస్తుంది. అందువల్ల, 'కేర్' అనేది హింసకు వ్యతిరేకంగా నిలుస్తుంది. మొదటది జీవితం, పోషణ గురించి అయితే, రెండవది హింస, మరణానికి ప్రతీకగా వుంటుంది. చాలా మంది ట్రాన్స్ జెండర్ వ్యక్తుల జీవితాలు అగమ్యగోచరమైన తావుల్లోకి నెట్టివేయబడుతున్నాయి. శిక్షించే సంస్థ 'ఎక్కడో' కాదు, మనలో ప్రతి ఒక్కరిలో ఉంది కాబట్టి, సంరక్షణ ఇచ్చే సురక్షిత ప్రదేశాలను సృష్టించాల్సిన నైతిక బాధ్యత మనందరిపై ఉంది. ఈ ప్రేరణే వినడం, శ్రద్ధ వహించడం, భాగస్వామ్యం చేయడం, సంభాషణల్లో నిమగ్నం కావడానికి స్థలాలను సూచించే కేర్ వర్క్ షాప్ లను సహభాగహస్వామ్యంతో రూపొందించే ప్రయత్నం చేశాము.

Unconditionality అనేది చాలా అవసరమైనది. ఇది కుల, లింగ, వర్ణ, మత, వర్ణ భేదాలను తొలగిస్తుంది. ఇటువంటి అవరోధాలు, ఆంక్షలు అనేవి లేకుంటే పరోక్షంగా, ఎన్నో మూఢ నమ్మకాలు అన్ని చెరిగిపోతాయి. దాంతో ప్రపంచం అంతా అందమైన పువ్వులు వికసించే ప్రదేశం అవుతుంది. **Unconditionality** ని ఒక 'శక్తివంతమైన ధైర్యం' నేను భావిస్తాను.'

- Y మాటల్లో Unconditionality

ట్రాన్స్జెండర్ వ్యక్తుల కొరకు భారతదేశంలో ఉన్న ప్రభుత్వ పథకాలు, విధానాలు





కేర్ వర్క్ షాప్ ల గురించి

ఈ 'కేర్ ' వర్క్ షాప్ లలో పాల్గొనేవారిలో కొన్ని స్వీయ సంరక్షణ, పరస్పర సంరక్షణ పద్ధతులను అభివృద్ధి చేయడం, వాటి రూపకల్పన చేసే అవకాశాల గురించి సంభాషణలను ప్రారంభించడం ఈ వర్క్ షాప్ ల లక్ష్యం. స్వీయ-సంరక్షణను కేవలం పెట్టుబడిదారీ అవగాహనైన వ్యక్తిగతానికి పరిమితం చేయకుండా ఒక సమాజంగా కేర్ తీసుకోవడంపై దృష్టి సారించాము. ఇవి బాధితులైన వ్యక్తుల సమాచారాన్ని, ఒక సమూహ సంరక్షణ భావంతో నిండిన వాతావరణాన్ని సృష్టించడానికి ఉద్దేశించబడ్డాయి.

స్వీయ-సంరక్షణ అనేది స్వీయ-అవగాహనను కూడా కలిగిస్తుంది. ఇది సామాజిక అసమానతలు కలిగించే అనేక శారీరక, మానసిక భావోద్వేగ అంశాలను ప్రధానం చేస్తుంది. వ్యక్తులుగా, సమాజంగా ఆ గాయాలను నయం చేయడంలో సహాయపడుతుంది. అందువల్ల, భద్రత, ఆత్మగౌరవం, అనుసంధానాన్ని పెంపొందించడం ఈ వర్క్ షాప్ ల ప్రధాన లక్ష్యాలుగా మారాయి. ధ్యానం ద్వారా తమని తాము అనుసంధానించుకోవడం, కేర్ ఆధారిత కార్యకలాపాల ద్వారా ఆత్మవిశ్వాసాన్ని పెంపొందించడం, వినడం, గౌరవం ద్వారా ఆత్మగౌరవాన్ని పెంపొందించడం సులభతరం అయ్యాయి.



ఉత్పాదకతకు ప్రతిఫలంగా స్వీయ సంరక్షణతో ప్రజలను ఒక హడావిడి సంస్కృతిలోకి నెట్టివేస్తున్న ప్రస్తుత సమాజంలో, భావోద్వేగ ఉద్వేగాలను పాటించడానికి శ్రద్ధ అవసరం. ట్రాన్స్జెండర్ కమ్యూనిటీ వంటి వ్యవస్థాగత అణచివేతకు గురయ్యే సమాజాలకు, స్వీయ సంరక్షణ కోసం వారి సమయాన్ని కొంత కేటాయించడం చాలా సవాలుగా మారుతుంది. ఇంకా మానసికంగా ప్రతికూల పరిస్థితులకు దారితీస్తుంది.

ట్రాన్స్ జెండర్ కమ్యూనిటీ సభ్యులు భరిస్తున్న క్షీణిస్తున్న మానసిక మరియు శారీరక ఆరోగ్య పరిస్థితిని పరిగణనలోకి తీసుకొని, శారీరక - మానసిక ఆరోగ్యం, శ్రేయస్సు పై దృష్టి పెట్టడం కేర్ వర్క్ షాప్ లలో ఒక ముఖ్యమైన భాగంగా మారింది.



ఈ ప్రాజెక్టులో మనం ఏం నేర్చుకున్నాం?

ఈ బ్రోచర్ లో మేము చెబుతున్న వాటిలో చాలా వరకు కేర్ వర్క్ షాప్ లలో మా సంభాషణలు, కొంతమంది పాల్గొనేవారితో భాగస్వామ్యం తో మా తదుపరి ఇంటర్వ్యూల నుండి వచ్చిన అభిప్రాయాలు. ఈ ప్రక్రియ ద్వారా మనం ఏమి నేర్చుకున్నాము? మన సమాజంలో ఒక ట్రాన్స్ జెండర్ వ్యక్తి క్రూరత్వాన్ని, హింసను ఎదుర్కొంటారని చెబితే మాత్రమే సరిపోదనేది అతి ముఖ్యమైన పాఠం. ఇది మొదటి మెట్టు మాత్రమే. తర్వాత, కీలకమైన దశ ఏమిటంటే, ఈ క్రూరత్వం అంటే ఏమిటో దానిని సూక్ష్మస్థాయిలో అర్థం చేసుకోవడం. ఈ స్థాయిలో మాత్రమే నివారణ, ఉపశమనం వైపు వెళ్ళవచ్చు. ట్రాన్స్ జెండర్ వ్యక్తి జీవిత ప్రయాణంలోని కొన్ని ముఖ్యమైన గాయాలను కేర్ వర్క్ షాప్ లలో వచ్చిన కొన్ని ముఖ్యమైన సంభాషణలు వెలికి తీసుకువచ్చాయి. ఈ గాయాలు, ఒత్తిడి అంశాలు ట్రాన్స్జెండర్ వ్యక్తుల యొక్క జీవితంలో అనుభవించే బాధలు, వారి నిర్ణయాలపై ప్రభావం చూపుతాయి. దీని నుండి ఉత్పన్నమయ్యే గాయం నయం చేయడానికి ప్రత్యేక శ్రద్ధ అవసరం:

- పుట్టిన కుటుంబంతో సంబంధం
- విద్య, ఉపాధి, జీవనోపాధికి సంబంధించిన అంశాలు
- లింగ నిర్ధారణ శస్త్రచికిత్స, మార్పు ప్రక్రియ
- ఎంచుకున్న కుటుంబం, గృహనిర్మాణం, కమ్యూనిటీ సంబంధిత అంశాలు
- సన్నిహిత సంబంధం, భాగస్వామి హింసకు సంబంధించిన అంశాలు

‘ఒకేసారి రకరకాల ఉద్యోగాలు చేస్తూ, నా సమయాన్ని ఎక్కువగా నా పని పైనే కేటాయించడం వలన నాకంటూ ఎటువంటి సమయం లేకుండా అయిపోయింది. పని వెతుక్కునే ప్రయాణంలో నన్ను నేను పోగొట్టుకున్నాను. దాంతో నా వ్యక్తిగత, వృత్తి పరమైన జీవితం రెండు కలిసిపోయాయి. అటువంటి పరిస్థితిలో కేర్ వర్క్ షాప్ లు, నా ఆధ్యాత్మికతను మళ్ళీ కనుగొనడంలో నాకు సహాయపడ్డాయి. మెడిటేషన్ నా ఆధ్యాత్మికతకు వారధిగా మారింది. నిజానికి కేర్ వర్క్ షాప్ లే నన్ను చూసుకున్నాయని నేను చెప్పగలను. (ఈ సమావేశాలలో మేము నామమాత్రంగా కాక నిజంగా మనస్ఫూర్తిగా మాట్లాడుకున్నాము.)’

- కేర్ వర్క్ షాప్స్ గురించి Y మాటల్లో

కేర్ వర్క్ షాప్ లలో సంభాషణలు ఈ సమస్యలను విస్తృతంగా వెలికితీశాయి. సీనియర్లు, జూనియర్లు వారి అనుభవాలను పంచుకున్నారు. ఈ పరిస్థితులలో కలిగించిన ప్రతి ఒక్క గాయాన్ని ప్రతి వ్యక్తి తనదైన, ప్రత్యేకమైన రీతిలో పరిష్కరిస్తారు. ప్రతి సందర్భంలోనూ నిర్దిష్టమైన ఎంపికలు, తీర్మానాలు చేయాల్సి ఉంటుంది.

మేము ఇప్పుడు మాతో ఈ కేర్ ప్రాజెక్టులో పాల్గొన్న వారితో లోతైన ఇంటర్వ్యూలు నిర్వహించే ప్రక్రియలో ఉన్నాము. చివరిగా, ఈ గాయాలపై మా సామూహిక అవగాహన ఆధారంగా ఒక ప్రచురణను తీసుకురావాలని మేము ఆశిస్తున్నాము.



'UBI డబ్బును నేను డిఎస్సీకి ప్రివేట్ అయ్యేందుకు ఉపయోగించాను. డిఎస్సీ పై దృష్టి పెట్టడానికి కొంతకాలం నా ఉద్యోగం నుండి విరామం తీసుకున్నాను. అలాగే, మా నాన్నగారి ఆరోగ్యం బాలేనప్పుడు హైదరాబాద్ నుండి మా ఊరు వెళ్లడానికి ఈ డబ్బు సహాయపడింది. దీనివలన నా ఆర్థిక భారం తగ్గడంతో పాటు నా కుటుంబ బాధ్యతలను నిర్వర్తిస్తూనే, నా లక్ష్యాల వైపు నడిచేందుకు ఒక అవకాశం వచ్చింది.'

- Z మాటల్లో UBI



విధానపరమైన చిక్కులు ఏమిటి?

ఈ ప్రాజెక్టులో, మూడు స్థాయిలలో జోక్యాల ద్వారా ట్రాన్స్ జెండర్ వ్యక్తుల జీవితాలను మెరుగుపరచడానికి ఉపయోగపడే అభ్యాసాలను తీసుకురావాలని మా ప్రయత్నం:

- **ప్రభుత్వ విధాన పరమైన అంశాలు:** ట్రాన్స్ జెండర్ వ్యక్తుల జీవితాలను మెరుగుపరచడంలో ప్రభుత్వం పోషించే పాత్ర, మార్గాలు ఏవైనా ఉన్నాయా?
- **పౌర సమాజం యొక్క పాత్ర, బాధ్యత, జోక్యాలు:** ట్రాన్స్ జెండర్ వ్యక్తులు ఎదుర్కొనే గాయాల పాయింట్లను ప్రత్యేకంగా పరిష్కరించే జోక్యాలను పౌర సమాజం ఎలా రూపొందించగలదు?
- **వైద్యం, స్వీయ-సంరక్షణ పద్ధతులు - వ్యక్తిగత, సామూహిక స్థాయి**


‘ఆర్థిక పరంగా ఎటువంటి పరిమితులు లేకుండా ప్రజలను అర్థం చేసుకోవడం ఏ వ్యక్తికైనా శక్తిని ఇస్తుంది. ఫైనాన్స్ డిపార్ట్‌మెంట్ తో మాట్లాడుతున్నప్పుడు, నేను వారికి ‘ట్రాన్స్ జెండర్లకు ఇచ్చే డబ్బును ప్రాథమిక ఆదాయంగా ఇవ్వాలి కానీ పెన్షన్ గా పరిగణించవద్దు అని చెప్పాను.’ అయితే ప్రభుత్వం ఎంతో చాతుర్యంతో ఫిల్టర్‌లను (షరతులను) సెట్ చేయడానికి ప్రయత్నిస్తుంది. ముందుగా, వారు రేషన్ కార్డును అడుగుతారు. ఆపై లింగ నిర్ధారణ ఉన్న గుర్తింపు కార్డును అడుగుతారు. ఈ విధంగా చాలా మంది ట్రాన్స్ జెండర్ వ్యక్తులను అనర్హులుగా చేస్తారు. అందుకే, **unconditionality** ఎంత శక్తివంతమైనదని నేను అంటాను.’

- Y మాటల్లో UBI

ఇక్కడి నుంచి మనం ఎక్కడికి వెళ్లాలనుకుంటున్నాం?



- ఈ ప్రాజెక్టులో ఇప్పటివరకు మేము నేర్చుకున్న విషయాల ఆధారంగా మరింత క్రమబద్ధమైన పరిశోధనను కొనసాగించాలనుకుంటున్నాము. విద్య, ఉపాధి, గృహనిర్మాణం, సామాజిక, సమాజ జీవితం, వృద్ధాప్యం మొదలైన వాటిపై ట్రాన్స్ జెండర్ వ్యక్తుల జీవితంలోని వివిధ అంశాలపై గుణాత్మక అధ్యయనాలు అవసరం.
- ఈ ప్రాజెక్టులో మేము ప్రారంభించిన కేర్ వర్క్ షాప్ నమూనాను అభివృద్ధి చేయటం. హైదరాబాద్ నగరంలో మరింత మందికి అందుబాటులో ఉంచటం.
- ట్రాన్స్ జెండర్ వ్యక్తుల హక్కులను పరిరక్షించడానికి విధాన జోక్యాలను రూపొందించడం; తెలంగాణ రాష్ట్రంలో వారికి బేషరతుగా ప్రాథమిక ఆదాయం కల్పించాలనే డిమాండ్ ను ముందుకు తీసుకు వెళ్లటం.



UBI డబ్బుని నేను ప్రతి నెల ఇంటికి పంపించేదాన్ని. తల్లిదండ్రుల బాధ్యతలను నెరవేర్చడం నాకు చాలా ప్రశాంతతను కలిగించింది. ఆ డబ్బు ఉండటం వలన ఎక్కువ దూరం నడవడానికి మానేసి రాపిడోను బుక్ చేసుకునేదాన్ని. ప్రాజెక్ట్ ద్వారా వచ్చే ఆదాయం నాకు చాలా ప్రశాంతతను, స్వేచ్ఛను ఇచ్చింది. (నా బాధ్యతలు నెరవేర్చడానికి, నా నిత్యావసర ఖర్చుల కోసం నిరంతరం కంగారు పడుతూ ఉండడం నుంచి UBI నాకు విముక్తి కలిగించింది.)

- Y మాటల్లో UBI



PEN DOWN

your notes

DOODLE
away

టీం వివరాలు

రీసెర్చ్ టీమ్

యామిని అప్పికట్ల

శరత్ దావల

మరియా ఫ్రాంచీ

విభోర్ మాథుర్


జాన్ మైఖెల్

అపర్ణ రాజేష్

ఈ బ్రోచర్ లో ఉపయోగించిన అన్ని కళాకృతులు ఈ ప్రాజెక్టులో
భాగ్యస్వామ్యమైన ట్రాన్స్ జెండర్ పార్టిసిపెంట్స్ తయారుచేశారు.



STAY IN
TOUCH!



శరత్ దావల

ప్రెసిడెంట్ (INBI)

బేసిక్ ఇన్కమ్ ఎర్త్ నెట్వర్క్ (BIEN)

sarathdavala@gmail.com

అధ్యక్షులు

అన్వేషి సెంటర్ ఫర్ ఉమెన్స్ స్టడీస్

anveshirc@gmail.com

జాన్ మైఖెల్

ఆసియా పసిఫిక్ హబ్ మేనేజర్,

బేసిక్ ఇన్ కమ్ ఎర్త్ నెట్ వర్క్ (BIEN)

johnmichael@basicincome.org

www.anveshi.org.in

www.basicincome.org